

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത
ചോദ്യം നം. 6635

21.11.2019 ൽ മറുപടിക്ക്

ഓഖി ദുരന്തബാധിതരുടെ പുനരധിവാസം

ചോദ്യം

ഉത്തരം

	ശ്രീ.വി.എസ്.ശിവകുമാർ ,, എം. വിൻസെന്റ് ,, ടി.ജെ. വിനോദ് ശ്രീമതിഷാനിമോൾ ഉസ്മാൻ :		ശ്രീമതി. ജെ.മേഴ്സി കുട്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കളവണ്ടി വ്യവസായവും വകുപ്പു മന്ത്രി)
(എ)	ഓഖി ദുരന്തബാധിതരുടെ സമഗ്ര പുനരധിവാസത്തിനായി സംസ്ഥാന സർക്കാർ തയ്യാറാക്കിയ 7340 കോടി രൂപയുടെ പദ്ധതിയിൽ എന്തൊക്കെ കാര്യങ്ങൾ നടപ്പിലാക്കുവാനാണ് ഉദ്ദേശിച്ചിരുന്നത്;	(എ)	മത്സ്യബന്ധന മേഖലയിൽ താഴെ പറയുന്ന കാര്യങ്ങൾ നടപ്പിലാക്കുന്നതിനാണ് കേന്ദ്ര സർക്കാരിനോട് പ്രത്യേക സഹായം ആവശ്യപ്പെട്ടത്. ഭവന നിർമ്മാണത്തിനായി 3002.71 കോടി രൂപ, തീരദേശ റോഡുകൾക്കും പാലങ്ങൾക്കുമായി 650 കോടി രൂപ, തീരദേശ ആരോഗ്യ-സാമൂഹ്യക്ഷേമ മേഖലയ്ക്ക് 455 കോടി രൂപ, മരണമടഞ്ഞ മത്സ്യത്തൊഴിലാളികളുടെ ആശ്രിതർക്കുള്ള പ്രത്യേക ധനസഹായ പദ്ധതിയ്ക്കായി 12.50 കോടി രൂപ, മരണമടഞ്ഞവരുടെ കുടുംബാംഗങ്ങൾക്ക് ജീവനോപാധി ഏർപ്പെടുത്തുന്നതിനായി 12.15 കോടി രൂപ, മരണമടഞ്ഞവരുടെ മക്കൾക്കുള്ള വിദ്യാഭ്യാസത്തിനായുള്ള പ്രത്യേക സഹായ പദ്ധതിയ്ക്കായി 7.5 കോടി രൂപ, പരമ്പരാഗത മത്സ്യബന്ധന യാനങ്ങൾ അപ്ഗ്രേഡ് ചെയ്ത് ആഴക്കടൽ മത്സ്യബന്ധനത്തിന് പര്യാപ്തമാക്കുന്ന പദ്ധതിയ്ക്കായി 625 കോടി രൂപ, തീരദേശത്തെ മത്സ്യഗ്രാമങ്ങളിൽ സോളാർ അധിഷ്ഠിത ഡീസലൈനേഷൻ പ്ലാന്റുകൾ സ്ഥാപിക്കുന്നതിനായി 500 കോടി രൂപ, ഫിഷറീസ് സ്കൂളുകളുടെ നവീകരണത്തിനായി 100 കോടി രൂപ,

			തീരദേശത്തെ സർക്കാർ സ്കൂളുകളുടെ അപ്ഗ്രേഡേഷനായി 306 കോടി രൂപ, കമ്മ്യൂണിറ്റി പ്രൊഡക്ഷൻ സെന്ററുകൾ സ്ഥാപിക്കുന്നതിനായി 50 കോടി രൂപ, റെസിഡൻഷ്യൽ മനോരമ സ്കീം ഡെവലപ്മെന്റ് ഇൻസ്റ്റിറ്റ്യൂട്ടിനായി 50 കോടി രൂപ, ദേശീയ മത്സ്യത്തൊഴിലാളി കാര്യശേഷി വികസന സ്ഥാപനത്തിനായി 100 കോടി രൂപ, മനോരമ ആംബുലൻസിനായി 63 കോടി രൂപ, തീരദേശ പോലീസിന് 35 കോടി രൂപ, വൈദ്യുതിയ്ക്ക് 537 കോടി രൂപ, കുടിവെള്ള വിതരണത്തിന് 28 കോടി രൂപ, തീരസംരക്ഷണത്തിന് 323 കോടി രൂപ, ഹാർബറുകളും മത്സ്യം കരയ്ക്കടുപ്പിക്കൽ കേന്ദ്രങ്ങൾ എന്നിവയ്ക്കായി 25 കോടി രൂപ എന്നിവയാണ്.
(ബി)	പ്രസ്തുത പാക്കേജ് പ്രകാരമുള്ള പദ്ധതികൾക്ക് കേന്ദ്രത്തിൽ നിന്നും ഇതിനകം എന്ത് സഹായമാണ് ലഭിച്ചത്;	(ബി)	കേന്ദ്ര സർക്കാരിന് 7340.45 കോടി രൂപയുടെ ഒരു സമഗ്ര പാക്കേജ് തയ്യാറാക്കി സമർപ്പിച്ചിട്ടുണ്ട്. ഇതുവരെ തുകയൊന്നും അനുവദിച്ചിട്ടില്ല.
(സി)	കേന്ദ്രസർക്കാരിന്റെ ദുരന്ത പ്രതികരണ നിധിയിൽ നിന്നും ഓഖി ദുരന്തത്തിന്റെ പശ്ചാത്തലത്തിൽ സംസ്ഥാനത്തിന് ലഭിച്ച തുക എത്രയാണ്, അത് എപ്രകാരമാണ് വിനിയോഗിച്ചത്;	(സി)	കേന്ദ്ര മാനദണ്ഡപ്രകാരം നഷ്ടപരിഹാരം എന്ന വ്യവസ്ഥ ഇല്ല. ദുരിതാശ്വാസ സഹായം മാത്രമേ ഉള്ളൂ. ഓഖി ദുരന്തവുമായി ബന്ധപ്പെട്ട് കേന്ദ്ര സർക്കാർ 133 കോടി രൂപയുടെ അടിയന്തിര സഹായം അനുവദിക്കുകയും ഓഖിക്കായി അനുവദിച്ച പ്രസ്തുത സഹായത്തിൽ 21.30 കോടി രൂപ അധികമായി അനുവദിച്ചതായി 26.02.2018 ൽ ചേർന്ന നാഷണൽ എക്സിക്യൂട്ടീവ് കമ്മിറ്റിയുടെ സബ് കമ്മിറ്റി പരിശോധിച്ച് കണ്ടെത്തുകയും അധികമായി അനുവദിച്ച ടി തുക ഇനി വരുന്ന ദുരന്തങ്ങൾ നേരിടുവാൻ ഉപയോഗിക്കുവാനും നിർദ്ദേശിച്ചിട്ടുണ്ട്. ഓഖി സമയത്ത് ദുരിതാശ്വാസ ക്യാമ്പുകൾ തുറന്നതിന്, എല്ലാ മത്സ്യത്തൊഴിലാളി കുടുംബങ്ങൾക്ക് ഉപജീവന ബത്തയായി 2000 രൂപ വീതം

			അനുവദിച്ചതിന്, രക്ഷാപ്രവർത്തനങ്ങൾ നടത്തിയതിന്റെ ചെലവുകൾ വഹിക്കുന്നതിന്, SDRF/NDRF മാനദണ്ഡ പ്രകാരം ദുരന്തബാധിതർക്ക് അനുവദനീയമായ അടിയന്തിര സഹായം അനുവദിക്കാൻ, ദുരന്തത്തിൽപ്പെട്ട യാനങ്ങളെയും മത്സ്യത്തൊഴി ലാളികളെയും തെരയുന്നതിന് തുടങ്ങിയ വിവിധ അടിയന്തിര ദുരിതാശ്വാസ പ്രവർത്തനങ്ങൾക്കാണ് ദുരന്ത പ്രതികരണ നിധിയിൽ നിന്നുള്ള തുക ചെലവഴിച്ചിട്ടുള്ളത്.
(ഡി)	ഓഖി ദുരന്തത്തിന്റെ പശ്ചാത്തലത്തിൽ തീരദേശ വാസികളുടെ സമഗ്ര വികസനത്തിനായി സംസ്ഥാന സർക്കാർ പ്രഖ്യാപിച്ച 2000 കോടിയുടെ തീരദേശ പാക്കേജിന്റെ നിലവിലെ സ്ഥിതി എന്താണ്;	(ഡി & ഇ)	ഓഖി ദുരന്തത്തിന്റെ പശ്ചാത്തലത്തിൽ മത്സ്യമേഖലയുടെ സമഗ്രവികസനത്തിനും മുഴുവൻ മത്സ്യത്തൊഴിലാളികൾക്കും ജീവനോപാധികൾ ഉറപ്പുവരുത്തുന്നതിനും ദീർഘകാല പദ്ധതികൾ ആവിഷ്കരിക്കുന്നതിനായി 2000 കോടി രൂപയുടെ സമഗ്ര തീരദേശ വികസന പാക്കേജ് സർക്കാർ പ്രഖ്യാപിക്കുകയുണ്ടായി. പ്രസ്തുത പാക്കേജ് ആവിഷ്കരിക്കുന്നതിനായി ശ്രീ. എസ്.വിജയനന്ദ് ഐ.എ.എസ്, (റിട്ടയേർഡ്) ചെയർമാനായി ഒരു വിദഗ്ധ സമിതി രൂപീകരിച്ചിട്ടുണ്ട്. ജീവനോപാധി സംബന്ധിച്ചുള്ള പഠനങ്ങൾ IRMA (Institute of Rural Management Anand) വഴിയും Basic Human needs, Coastal Infrastructure, Human Development, Social Service, Quality of public seminar, Self help group and Cooperative Safety, Disaster Management എന്നിവ സംബന്ധിച്ച് പഠനങ്ങൾ TISS (Tate Institute of Social Science) മുഖേനയാണ് നടത്തുന്നത്. പഠനത്തിനും പ്രോജക്ട് തയ്യാറാക്കുന്നതിനുമായി രണ്ട് കോടി രൂപ അനുവദിച്ചിട്ടുണ്ട്.
(ഇ)	ഇത് സംബന്ധിച്ച് പഠനം നടത്തുവാൻ ഏത് ഏജൻസിയെയാണ് നിയോഗിച്ചത്; അവരുടെ റിപ്പോർട്ട് ലഭിച്ചിട്ടുണ്ടോ; വിശദാംശം നൽകുമോ ?		

		TISS മായിട്ടുള്ള MoU ഒപ്പുവയ്ക്കുകയും ഫീൽഡുതല പഠനം പൂർത്തിയാക്കിയിട്ടുള്ളതുമാണ്. IRMA യുമായി ധാരണാപത്രം ഒപ്പുവയ്ക്കുന്നതിനും പഠനം ആരംഭിക്കുന്നതിനും നടപടി സ്വീകരിച്ചു വരുന്നു. മേൽ പഠനങ്ങളുടെ അടിസ്ഥാനത്തിൽ, DPR, 3 ഘട്ടങ്ങളായി തയ്യാറാക്കുന്നതിനാണ് തീരുമാനിച്ചിട്ടുള്ളത്. അതിൽ ആദ്യഘട്ടത്തിൽ 9 മത്സ്യബന്ധന തുറമുഖങ്ങൾ, 9 ഫിഷ് ലാന്റിംഗ് സെന്ററുകൾ, 10 ആധുനിക മത്സ്യമാർക്കറ്റുകൾ, മത്സ്യത്തൊഴിലാളി സുരക്ഷാപദ്ധതികൾ, മത്സ്യത്തൊഴിലാളി വനിതകളുടെ ജീവനോപാധി പദ്ധതി കൾ, എന്നിവയുടെ DPR തയ്യാറാക്കുന്നതിനും നടപടി സ്വീകരിച്ചു വരുന്നു. തീരദേശത്തിന്റെ സമഗ്ര വികസനത്തിന്റെ ഭാഗമായി നടപ്പാക്കാൻ തീരുമാനിച്ചിട്ടുള്ള ഒരു പ്രധാന പദ്ധതിയാണ് കടലാക്രമണ ഭീഷണി നേരിടുന്ന കടൽ തീരത്ത് 50 മീറ്ററിനുള്ളിൽ അധിവസിക്കുന്ന 18685 മത്സ്യത്തൊഴിലാളി കുടുംബങ്ങളെ സുരക്ഷിത സ്ഥാനങ്ങളിൽ ഭൂമിയും വീടും അനുവദിച്ച് പുനരധിവസിപ്പിക്കുകയെന്നത്. അപ്രകാരം പുനരധിവാസം ഉറപ്പാക്കുന്നതിന് 'പുനർഗേഹം' എന്ന പേരിൽ 2450 കോടി രൂപ അടങ്കൽ വരുന്ന ഒരു ബുഹദ് പദ്ധതി ആവിഷ്കരിച്ചു കഴിഞ്ഞു. ബഹു. മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 1398 കോടി ടി പദ്ധതിയ്ക്ക് അനുവദിക്കാനും തീരുമാനമായി. തീരദേശത്തെ വിദ്യാഭ്യാസ സ്ഥാപനങ്ങളുടെ പശ്ചാത്തല വികസനത്തിന്റെ ഭാഗമായി 69 തീരദേശസ്കൂളുകളുടെ വികസനം KIIIFB പദ്ധതിയിൽ ഉൾപ്പെടുത്തി നടപ്പാക്കാനും 65 മത്സ്യ മാർക്കറ്റുകളുടെ വികസനത്തിന് 334.73 കോടി രൂപയുടെ പദ്ധതിയ്ക്ക്
--	--	--

		തത്വത്തിൽ ഭരണാനുമതി നൽകിയിട്ടുണ്ട്. മത്സ്യബന്ധന തുറമുഖങ്ങളോടനുബന്ധിച്ചുള്ള കടൽ തീര ശോഷണം തടയുന്നതിന് 8 പദ്ധതികൾ അവിഷ്കരിച്ച് 99.10 കോടി രൂപയ്ക്ക് ഭരണാനുമതി KIIIFB യിലുൾപ്പെടുത്തി നൽകുകയും പദ്ധതിയാരംഭിക്കുകയും ചെയ്തു കഴിഞ്ഞു. പരപ്പനങ്ങാടി, ചെത്തി എന്നിവിടങ്ങളിൽ പുതിയ മത്സ്യബന്ധനതുറമുഖങ്ങൾ നിർമ്മിക്കുന്നതിന് KIIIFB യിൽ ഉൾപ്പെടുത്തി 209.65 കോടി രൂപയ്ക്കുള്ള ഭരണാനുമതി ലഭിച്ചിട്ടുണ്ട്. ഇതെല്ലാം തീരദേശത്തിന്റെ സമഗ്രവികസനത്തിന്റെ ഭാഗമാണ്. ഇനിയും അവശേഷിക്കുന്ന പ്രശ്നങ്ങൾക്ക് പരിഹാരം കാണുകയാണ്, നിർദ്ദിഷ്ട തീരദേശ വികസന പാക്കേജിന്റെ ലക്ഷ്യം.
--	--	---


 സെക്ഷൻ ഓഫീസർ